

**TEZAU LITURGIC**  
**9 MARTIE**

**SLUJBA**  
**SF.40 MUCENICI**  
**DE LA**  
**SEBASTA**  
**ARMENIEI**



**ATENA, 2020**



# 9 ΜΑΡΤΙΟΣ

## ΤΕΣΣΑΡΑΚΟΝΤΑ ΜΑΡΤΥΡΕΣ

### ΑΚΟΛΟΥΘΙΑ

#### ΜΙΚΡΟΣ ΕΣΠΕΡΙΝΟΣ

Ίσιῶμεν στίχους δ' καὶ ψάλλομεν Στιχηρὰ Προσόμοια. Ἦχος α'. Πανεύφημοι Μάρτυρες.

Πανεύφημοι Μάρτυρες ὑμεῖς, λίθοις συντριβόμενοι, Χριστοῦ τὴν πέτραν τὴν ἄρρηκτον, οὐκ ἐξηρνήσασθε, ἀλλὰ νικηφόροι, χάριτι γενόμενοι, Ἀγγέλων τοῖς χοροῖς συναγάλλεσθε, καὶ νῦν πρεσβεύσατε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος. (Δίς)

Καλλίνικοι Μάρτυρες φρουραῖς, ἅμα συγκλειόμενοι, ὡς ἐντολῶν Θεῶν φύλακες, καὶ ἐκτηκόμενοι, δίψει οὐρανόθεν, δρόσον ἐκομίσασθε, ὑμᾶς πνευματικῶς ἀναψύχουσιν, διὸ πρεσβεύσατε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Ἀήττητοι Μάρτυρες ζωὴν, ἀληθῆ ποθήσαντες, καὶ εἰσαεὶ διαμένουσιν, θάνατον ἄδικον, παρανόμῳ ψήφῳ, καίροντες ὑπέστητε, καὶ νῦν μετὰ Μαρτύρων εὐφραίνεσθε, μεθ' ὧν πρεσβεύσατε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Δόξα. Ἦχος β'

Ἀληθείας κρατῆρα, ἐξ οἰκείων αἱμάτων, τῷ πυρὶ τῶν βασάνων, καὶ τῇ τοῦ ὕδατος πήξει, τοῖς πιστοῖς

κατήρδευσαν· τετραρίθμῳ γὰρ ἄδοντες, δεκάδι τῷ  
Σωτῆρι, εἷς μὲν ὄντες τοῖς πνεύμασιν, ἐν σώματι δὲ  
πλείους, προσηνέχθησαν Χριστῷ, καὶ Θεόνυμφος  
Μήτηρ τῷ φιλοχρίστῳ παιδί, ἐπ' ὧμων ἀραμένη ἔλεγε·  
Δεῦρο Ἀθλητά, καὶ συναγωνίζου τοῖς προλοίοις.

*Καὶ νῦν ... Τὸ Θεοτοκίον. Δογματικόν. Ὁ αὐτός.*

Ὡ τοῦ μεγίστου μυστηρίου! βλέπων τὰ θαύματα,  
ἀνακηρύττω τὴν Θεότητα, οὐκ ἀρνοῦμαι τὴν  
ἀνθρωπότητα· ὁ γὰρ Ἐμμανουὴλ φύσεως μὲν πύλας  
ἤνοιξεν, ὡς φιάνθρωπος, παρθενίας δὲ κλειῖθρα οὐ  
διέρρηξεν, ὡς Θεός, ἀλλ' οὕτως ἐκ μήτρας προῆλθεν,  
ὡς δι' ἀκοῆς εἰσῆλθεν, οὕτως ἐσαρκώθη, ὡς  
συνελήφθη, ἀπαθῶς εἰσῆλθεν, ἀφράστως ἐξῆλθε, κατὰ  
τὸν Προφήτην τὸν λέγοντα. Αὕτη ἡ πύλη κεκλεισμένη  
ἔσται, οὐδεὶς οὐ μὴ διέλθῃ δι' αὐτῆς, εἰμὴ μόνος  
Κύριος ὁ Θεὸς Ἰσραὴλ, ὁ ἔχων τὸ μέγα ἔλεος.

*Εἵσοδος. Φῶς ἰλαρόν.*

*Καὶ καθεξῆς ἡ Θεία Λειτουργία τῶν Προηγιασμένων.*

## **ΜΕΓΑΣ ΕΣΠΕΡΙΝΟΣ**

Εἰς τὸ· *Κύριε ἐκέκραξα*, ἰσθῶμεν στίχους ι' καὶ  
ψάλλομεν τὸ ἰδιόμελον τῆς ἡμέρας δις καὶ τὸ  
Μαρτυρικόν. Εἶτα τὰ γ' Προσόμοια τοῦ Τριωδίου· εἰθ'  
οὕτως τῶν Ἀγίων τὰ Ἰδιόμελα. Ἦχος β'. Ἰωάννου  
Μοναχοῦ

Φέροντες τὰ παρόντα γενναίως, καίροντες τοῖς ἐλπιζομένοις, πρὸς ἀλλήλους ἔλεγον οἱ Ἅγιοι Μάρτυρες· Μὴ γὰρ ἱμάτιον ἀποδυόμεθα; ἀλλὰ τὸν παλαιὸν ἄνθρωπον ἀποτιθέμεθα. Δριμὺς ὁ χειμὼν, ἀλλὰ γλυκὺς ὁ Παράδεισος, ἀλγεινὴ ἢ πῆξις, ἀλλὰ ἡδεῖα ἢ ἀπόλαυσις. Μὴ οὖν ἐκκλίνωμεν, ὧς συστρατιῶται· μικρὸν ὑπομείνωμεν, ἵνα τοὺς στεφάνους τῆς νίκης ἀναδησώμεθα, παρὰ Χριστοῦ τοῦ Θεοῦ, καὶ Σωτῆρος τῶν ψυχῶν ἡμῶν.

*Ὁ αὐτός.*

Ῥίπτοντες περιβόλαια πάντα, βαίνοντες ἀτρόμως εἰς λίμνην, ἀλλήλους ἔλεγον οἱ Ἅγιοι πρὸς Μάρτυρες· Διὰ Παράδεισον, ὃν ἀπώλεσαμεν, ἱμάτιον φθαρτὸν σήμερον μὴ ἀντισχάμεθα, δι' ὄφιν ποτὲ φθοροποιὸν ἐνδυσάμενοι, ἐκδυσώμεθα νῦν διὰ τὴν πάντων ἀνάστασιν, καταφρονήσωμεν κρύους λυομένου, καὶ σάρκα μισήσωμεν, ἵνα τοὺς στεφάνους τῆς νίκης ἀναδησώμεθα παρὰ Χριστοῦ τοῦ Θεοῦ, καὶ Σωτῆρος τῶν ψυχῶν ἡμῶν.

*Ὁ αὐτός.*

Βλέποντες ὡς τρυφὰς τὰς βασάνους, τρέχοντες πρὸς λίμνην κρυώδη, ὡς πρὸς θάλπιν, ἔλεγον οἱ Ἅγιοι Μάρτυρες· Μὴ ὑποπτήξωμεν ὄραν χειμέριον, ἵνα τὴν φοβερὰν γέενναν τοῦ πυρὸς φύγωμεν, καυθήτω ὁ ποῦς, ἵνα χορεύῃ αἰώνια· ἢ δὲ χεὶρ ῥυεῖτω, ἵνα ὑποῦται πρὸς Κύριον, καὶ μὴ φεισώμεθα φύσεως θνησκούσης· ἐλώμεθα θάνατον, ἵνα τοὺς στεφάνους τῆς νίκης

ἀναδυσώμεθα, παρὰ Χριστοῦ τοῦ Θεοῦ, καὶ Σωτῆρος τῶν ψυχῶν ἡμῶν.

*Ὁ αὐτός.*

Στέργοντες ἀφορήτους ὀδύνας, σπεύδοντες πρὸς ἄπονον λῆξιν, πρὸς ἀλλήλους ἔλεγον οἱ Ἅγιοι Μάρτυρες· ὡσπερ πολέμους ὁμολογήσαντες ἐν τοῖς σωματικοῖς, πρῶην εὐκλειαν εὐράμεθα, καὶ νῦν πονηροῖς ἀντιπαλαίσωμεν δαίμοσι καὶ τιμῆς ἀτρέπτου ἐπιλαβέσθαι σπουδάσωμεν, μὴ ἀστοκήσωμεν θείας Βασιλείας, ἐκείνην ποθήσωμεν, ἔνθα τοὺς στεφάνους τῆς νίκης ἀναδησώμεθα, παρὰ Χριστοῦ τοῦ Θεοῦ, καὶ Σωτῆρος τῶν ψυχῶν ἡμῶν.

*Δόξα. Ἦχος πλ. β'*

Ἐν ᾧδαῖς ἁσμάτων εὐφημήσωμεν πιστοί, τοὺς ἀθλοφόρους τεσσαράκοντα Μάρτυρας, καὶ πρὸς αὐτοὺς μελωδικῶς ἐκβοήσωμεν λέγοντες· Χαίρετε ἀθλοφόροι τοῦ

Χριστοῦ, Ἡσύχιε, Μελίτων, Ἡράκλειε, Σμάραγδε καὶ Δόμνε, Εὐνοϊκὲ Οὐάλη καὶ Βιβιανέ, Κλαύδιε καὶ Πρίσκε. Χαίρετε Θεόδουλε Εὐτύχιε καὶ Ἰωάννη, Ξανθία Ἡλιανέ Σισίνιε, Κυρίων Ἀγγία, Ἀέτιε καὶ Φλάβιε.

Χαίρετε Ἀκάκιε, Ἐκδίκιε, Λυσίμαχε, Ἀλέξανδρε, Ἡλία καὶ Καύδιδε, Θεόφιλε Δομετιανέ καὶ Θεῖε Γάϊε Γοργόνιε.

Χαίρετε Εὐτυχές καὶ Ἀθανάσιε, Κύριλλε καὶ Σαρκεδών, Νικόλαε καὶ Οὐαλέριε, Φιλοκτῆμον, Σεβηριανέ, Χουδίων καὶ Ἀγλάϊε. Ὡς ἔχοντες παρρησίαν πρὸς Χριστὸν τὸν Θεὸν ἡμῶν, Μάρτυρες παναοίδιμοι, αὐτὸν ἐκτενῶς

πρεσβεύσατε, τοῦ σωθῆναι τοὺς ἐν πίστει ἐκτελοῦντας, τὴν πανσέβαστον μνήμην ὑμῶν.

*Καὶ νῦν. Θεοτοκίου*

Τίς μὴ μακαρίσει σε, Παναγία Παρθένε; τίς μὴ ἀνυμνήσει σου τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμπας Υἱὸς μονογενῆς, ὁ αὐτὸς ἐκ σοῦ τῆς Ἁγνῆς προῆλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἱκέτευε, σεμνὴ Παμμακάριστε, ἐλεηθῆναι τὰς ψυχὰς ἡμῶν.

*Εἴσοδος. Φῶς ἰλαρόν. Προκείμενου τῆς ἡμέρας.  
Ἀναγνώσματα.*

*Προφητείας Ἡσαΐου τὸ ἀνάγνωσμα (Κεφ. ΜΓ' 9-14)*

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔστι. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ

Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεὸς ὁ λυτρούμενος ὑμᾶς, ὁ ἅγιος τοῦ Ἰσραὴλ.

*Σοφίας Σολομῶντος τὸ Ἀνάγνωσμα. (Κεφ. γ' 1)*

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ ἀνάγνωσμα. (Κεφ. ζ'.7)*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῷ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις,

καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήση ψυχὴν αὐτοῦ· βασκανία γὰρ φαυλότητος ἀμαυροῖ τὰ καλὰ, καὶ ῥεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Λιτή. Ἦχος α'.*

Χορὸς τετραδεκαπύρσευτος, στρατὸς ὄλος θεοσύλλεκτος, συνεξέλαμψε τῇ νηστείᾳ ἄθλοις σεπτοῖς, ἀγιάζων καὶ φωτίζων τὰς ψυχὰς ἡμῶν.

*Ὁ αὐτός.*

Δαβιτικῶς ἀνεβόων, οἱ Τεσσαράκοντα Μάρτυρες· ἰδοὺ δὴ τί καλὸν ἢ τί τερπνόν, ἀλλ' ἢ τὸ κατοικεῖν ἀδελφοὺς ἐπὶ τὸ αὐτό, οὐ δεσμούμενοι φύσεως σχέσει, ἀλλὰ πίστεως τρόπῳ· ὅθεν οἱ Ἅγιοι τὸν ἐχθρὸν κατεπάτησαν, καὶ τὸν Σταυρὸν ἀράμενοι, τῷ Χριστῷ ἠκολούθησαν, καὶ πρεσβεύουσι τῷ Βασιλεῖ καὶ Θεῷ, δωρηθῆναι ταῖς ψυχαῖς ἡμῶν τὸ μέγα ἔλεος.

*Ἦχος β'.*

Τὴν λίμνην ὡς Παράδεισον, καὶ τὸ κρύος ὡς καύσωνα, οἱ Μάρτυρες ἠγήσαντο, Χριστὲ ὁ Θεός, οὐκ

ἔπιτηξαν τὸν λογισμὸν αἱ τῶν τυράννων ἀπειλαί, οὐκ ἔδειλίασαν οἱ γενναῖοι τῶν βασάνων τὰς προσβολάς, ὄπλον θεῖον κεκτημένοι τὸν Σταυρόν· δι' αὐτοῦ γὰρ τὸν ἐχθρόν, ὡς κραταιοὶ ἐτροπώσαντο· ὅθεν καὶ τὸν στέφανον ἐκομίσαντο τῆς χάριτος.

*Ὁ αὐτός.*

Τὴν τετραδεκάριθμον χορείαν τῶν Μαρτύρων, τὶς μὴ ἀνυμνήσει; τῷ γὰρ ὕδατι τῆς λίμνης εἰσῆλθον θαρσαλέως, καὶ τῷ κρύει σφιγγόμενοι, τὴν ὄδὴν ἀνέμελπον τῷ Κυρίῳ. Μὴ ἐν ποταμοῖς ὀργισθῆς ἡμῖν Κύριε, μὴ ἐν ποταμοῖς ὀργισθῆς ἡμῖν φιλόανθρωπε, ἐλάφρυνον τὸ βάρος, καὶ τὴν πικρότητα τοῦ ἀέρος· τῷ οἰκείῳ γὰρ αἵματι, ἐβάφησαν ἡμῶν οἱ πόδες, καὶ εἰσήγαγες ἡμᾶς ὁ Θεὸς εἰς τὰς αἰωνίους σου σκηνάς, ἵνα ὁ κόλπος ἡμᾶς θάλπη τοῦ Πατριάρχου Ἀβραάμ.

*Ὁ αὐτός.*

Προφητικῶς ἀνεβόα ὁ Δαυὶδ ἐν ψαλμοῖς· Διήλθομεν διὰ πυρὸς καὶ ὕδατος, καὶ ἐξήγαγες ἡμᾶς εἰς ἀναψυχὴν, ὑμεῖς δὲ Μάρτυρες Χριστοῦ, δι' αὐτῶν τῶν ἔργων τὸ λόγιον πληροῦντες, διήλθετε διὰ πυρὸς τε καὶ ὕδατος, καὶ εἰσῆλθετε εἰς τὴν βασιλείαν τῶν οὐρανῶν. Διὸ Πρεσβεύσατε, τεσσαράκοντα ὄντες Ἀθληταί, δωρηθῆναι ἡμῖν τὸ μέγα ἔλεος.

*Δόξα. Ἦχος πλ. α'. Ἰωάννου Μοναχοῦ*

Ἀθλοφόροι Χριστοῦ, τὴν πάνσεπτον νηστείαν φαιδροτέραν ἀπειργάσασθε, τῇ μνήμῃ τῆς ἐνδόξου ὑμῶν ἀθλήσεως· Τεσσαράκοντα γὰρ ὄντες, τὴν τεσσαρακονθήμερον ἀγιάζετε, τὸ σωτήριον πάθος

μιμησάμενοι, διὰ τῆς ὑπὲρ Χριστοῦ ὑμῶν ἀθλήσεως. Διὸ ἔχοντες παρρησίαν πρεσβεύσατε, ἐν εἰρήνῃ καταντῆσαι ἡμᾶς, εἰς τὴν τριήμερον Ἀνάστασιν τοῦ Θεοῦ, καὶ Σωτῆρος τῶν ψυχῶν ἡμῶν.

*Καὶ νῦν ... Θεοτοκίου. Ὁ αὐτός.*

Αἱ περὶ σοῦ προφητεῖαι ἐπληρώθησαν, Παρθένε ἀγνή· ὁ μὲν γὰρ σε τῶν Προφητῶν, Πύλην προηγόρευσεν ἐν Ἐδέμ, βλέπουσαν κατὰ ἀνατολάς, ἐν ἧ οὐδεὶς διήλθεν, εἰμὴ ὁ σὸς πλαστουργός, καὶ τοῦ κόσμου παντός, ὁ δὲ βάτον πυρὶ φλεγομένην, ὅτι ἐν σοὶ ἔσκησε τὸ πῦρ τῆς Θεότητος, καὶ ἀφλεκτος ἔμεινας, ἄλλος ὄρος ἅγιον, ἐξ οὗ ἐτμήθη λίθος ὁ ἀκρογωνιαίος, ἄνευ χειρὸς ἀνθρώπου, καὶ ἐπάταξε τὴν εἰκόνα τοῦ νοητοῦ Ναβουχοδονόσορ. Ἀληθῶς μέγα καὶ παράδοξον, τὸ ἐν σοὶ μυστήριον, ὑπάρχει Θεομητορ! Διὸ σε δοξάζομεν· διὰ σοῦ γὰρ γέγονεν, ἡ σωτηρία τῶν ψυχῶν ἡμῶν.

*Εἰς τὸν Στίχον. Ἦχος πλ. α'. Χαίροις ἀσκητικῶν.*

Δεῦτε, μαρτυρικὴν ἀδελφοί, μετ' ἐγκωμίων ἀνυμνήσωμεν φάλαγγα, τῷ κρῦει πυρποληθεῖσαν, καὶ τὸν τῆς πλάνης κρυμὸν, διαπύρω ζήλω πυρπολήσασαν, στρατὸν γενναιότατον, ἱερώτατον σύνταγμα, συνασπισμὸν τε, ἀρράγῃ καὶ ἀνίκητον, τοὺς τῆς πίστεως, περιβόλους καὶ φύλακας, Μάρτυρες Τεσσαράκοντα, χορείαν τὴν ἔνθεον, τῆς Ἐκκλησίας τοὺς πρέσβεις, τοὺς δυνατῶς ἰκετεύοντας· Χριστὸν

καταπέμψαι, ταῖς ψυχαῖς ἡμῶν εἰρήνην, καὶ μέγα ἔλεος.

*Στ.: Διήλθομεν διὰ πυρὸς καὶ ὕδατος, καὶ ἐξήγαγες ἡμᾶς εἰς ἀναψυχήν.*

Χαίροις, συναγωγή κραταιά, καὶ ἱερὰ καὶ τροπαιοῦχος παράταξις, οἱ πῦργοι τῆς εὐσεβείας, οἱ στρατιῶται Χριστοῦ, οἱ στερροὶ ὀπλίται καὶ ἀήττητοι, τὸν νοῦν εὐτονώτατι, καὶ ψυχὴν ἀνδρειότατοι, τῷ ὄντι θεῖοι, καὶ Θεῷ ποθεινότατοι, χορὸς ἅγιος, καὶ θεόλεκτον σύστημα, Μάρτυρες Τεσσαράκοντα, οἱ ἴσοι τὴν ἄθλησιν, ἴσοι τὴν γνώμην καὶ ἴσους, καὶ τοὺς στεφάνους δεξάμενοι, Χριστὸν δυσωπεῖτε, ταῖς ψυχαῖς ἡμῶν δοθῆναι, τὸ μέγα ἔλεος.

*Στ.: Ὅτι ἐδοκίμασας ἡμᾶς ὁ Θεός, ἐπύρωσας ἡμᾶς ὡς πυροῦται τὸ ἀργύριον.*

Χαίροις, τροπαιοφόρος πληθὺς, ἡ ἐν πολέμοις ἀνδρικῶς ἀριστεύσασα, ἀστέρες οἱ διελθόντες, διὰ πυρὸς καὶ κρυμοῦ, καὶ ὑδάτων πῆξιν διαλύσαντες, οἱ γῆν οὐρανῶσαντες, καὶ τὰ πάντα φωτίσαντες, οἱ ἐν τοῖς κόλποις, Ἀβραὰμ νῦν θαλπόμενοι, οἱ χορεύοντες, σὺν Ἀγγέλων στρατεύμασι, Μάρτυρες Τεσσαράκοντα, τὰ ἀκίνητα πνέοντα, τὴν εὐωδίαν τὴν ὄντως, πνευματικῶς διαδόσεως, Χριστὸν δυσωπεῖτε, ταῖς ψυχαῖς ἡμῶν δοθῆναι, τὸ μέγα ἔλεος.

*Δόξα. Ἦχος β'*

Ἀληθείας κρατῆρα, ἐξ οἰκείων αἱμάτων, τῷ πυρὶ τῶν βασάνων, καὶ τῇ τοῦ ὕδατος πῆξει, τοῖς πιστοῖς κατήρδευσαν· τετραρίθμῳ γὰρ ἄδοντες, δεκάδι τῷ

Σωτήρι, εἷς μὲν ὄντες τοῖς πνεύμασιν, ἐν σώματι δὲ πλείους, προσηνέχθησαν Χριστῷ, καὶ Θεόνυμφος Μήτηρ τῷ φιλοχρίστῳ παιδί, ἐπ' ὧμων ἀραμένη ἔλεγε· Δεῦρο Ἀθλητά, καὶ συναγωνίζου τοῖς προλοίοις.

*Καὶ νῦν. Θεοτοκίου*

ὦ θαύματος καινοῦ, πάντων τῶν πάλαι θαυμάτων! τίς γὰρ ἔγνω Μητέρα, ἄνευ ἀνδρὸς τετοκυῖαν, καὶ ἐν ἀγκάλαις φέρουσαν, τὸν ἅπασαν τὴν κτίσιν περιέχοντα; Θεοῦ ἐστὶ βουλή τὸ κυηθέν, ὃν ὡς βρέφος Πάναγνε, σαῖς ὠλέναις βαστάσασα, καὶ μητρικὴν παρρησίαν πρὸς αὐτὸν κεκτημένη, μὴ παύσῃ δυσωποῦσα ὑπὲρ τῶν σὲ τιμώντων, τοῦ οἰκτειρῆσαι καὶ σῶσαι τὰς ψυχὰς ἡμῶν.

*Νῦν ἀπολύεις. Τρισάγιον.*

*Ἀπολυτίκιον. Ἦχος α'*

Τὰς ἀλγηδόνας τῶν Ἁγίων, ἃς ὑπὲρ σοῦ ἔπαθον, δυσωπήθητι, Κύριε, καὶ πάσας ἡμῶν τὰς ὀδύνας, ἴασαι φιλάνθρωπε, δεόμεθα.

*Δόξα. Ὁ αὐτός. Τοῦ Λίθου σφραγισθέντος.*

Ἐπὲρλαμπροὶ ὀπλίται οὐρανοῦ παντάνακτος, οἱ τὰς σάρκας τῷ κρύει γενναίως διαλύσαντες ἔνθεοι, καὶ δόξης στεφάνοις πρὸς χριστοῦς, ἐνθέως στεφθέντες δυσωπῶ, εἰς αἰῶνας τὴν ἁγίαν ταύτην Μονήν, ἀσφαλῆ περισώζετε, πλουτοῦσαν τὰ λείψανα ὑμῶν, καὶ μνήμην τελοῦσαν ἐν χαρᾷ, καὶ ἀπλέτῳ προθυμίᾳ, ᾧ Τεσσαράκοντα Μάρτυρες.

*Καὶ νῦν. Θεοτοκίου.*

Τοῦ Γαβριὴλ φθεγξαμένου σοι Παρθένε τὸ Χαῖρε,  
σὺν τῇ φωνῇ ἔσαρκοῦτο ὁ τῶν ὅλων Δεσπότης, ἐν σοὶ τῇ  
ἀγία κιβωτῷ, ὡς ἔφη ὁ δίκαιος Δαυΐδ. Ἐδειχθης  
πλατυτέρα τῶν οὐρανῶν, βασιτάσασα τὸν Κτίστην σου.  
Δόξα τῷ ἐνοικῆσαντι ἐν σοὶ· δόξα τῷ προελθόντι ἐκ  
σοῦ· δόξα τῷ ἐλευθερώσαντι ἡμᾶς, διὰ τοῦ τόκου σου.

*Ἀπόλυσις.*

### **ΕΙΣ ΤΟΝ ΟΡΘΡΟΝ**

*Μετὰ τὴν α' Στιχολογίαν,*

*Κάθισμα. Ἦχος δ'. Ἐπεφάνης σήμερον*

Τὸ σεπτὸν στερέωμα, τῆς Ἐκκλησίας, ὡς ἀστέρες  
μέγιστοι, καταλαμπρύνετε αἰεὶ, καὶ τοὺς πιστοὺς  
καταγαύζετε, Μάρτυρες θεῖοι, Χριστοῦ τεσσαράκοντα.

*Δόξα... Καὶ νῦν... Θεοτοκίου*

Ἐν τῇ σκέπη πάναγνε, τῇ σῆ Παρθένε,  
προσφυγόντων δέησιν, προσδεξαμένη παρ' ἡμῶν, μὴ  
διαλίπης πρεσβεύουσα, πρὸς τὸν Υἱὸν σου, σωθῆναι  
τοὺς δούλους σου.

*Μετὰ τὴν β' Στιχολογίαν,*

*Κάθισμα. Ἦχος δ'. Ὁ ὑψωθείς ἐν τῷ Σταυρῷ*

Ἀνδρειοτάτῳ λογισμῷ ὑπελθόντες, τὴν μαρτυρίαν  
θαυμαστοὶ Ἀθλοφόροι, διὰ πυρὸς καὶ ὕδατος  
διήλθετε, καὶ διεβιβάσθητε, σωτηρίας πρὸς πλάτος,  
κλῆρον κομισάμενοι, οὐρανῶν βασιλείαν, ἐν ἧ

ποιεῖσθε τὰς ὑπὲρ ἡμῶν, θείας δεήσεις, σοφοὶ  
Τεσσαράκοντα.

*Δόξα... Καὶ νῦν... Θεοτοκίου*

Τοῦ εὐχαρίστως ἀνυμνεῖν ἐκ καρδίας, καὶ  
ἐξαιτεῖσθαι ἐκτενῶς Θεοτόκε, τὰ σὰ ἐλέη δώρησαι τοῖς  
δούλοις σου, κράζουσι καὶ λέγουσι· Παναγία  
Παρθένε, πρόφθασον καὶ λύτρωσαι, ἐξ ἐχθρῶν  
ἀοράτων, καὶ ὁρατῶν καὶ πάσης ἀπειλῆς· σὺ γὰρ  
ὑπάρχεις, ἡμῶν ἢ ἀντίληψις.

*Μετὰ τὸν Πολυέλεου,*

*Κάθισμα. Ἦχος πλ. α'. Τὸν συνάναρχον Λόγον*

Τῶν Ἁγίων Μαρτύρων τὸ ἐγκαλλώπισμα, ἡ  
θεόστεπτος αὕτη καὶ θεοσύλλεκτος, τῶν Τεσσαράκοντα  
πληθῦς, ἀνευφημήσθωσαν νῦν· διὰ κρυμοῦ γὰρ καὶ  
πυρός, δοκιμασθέντες οἱ σοφοί, ἐδείχθησαν  
στρατιῶται, Χριστοῦ τοῦ παμβασιλέως, καὶ  
πρεσβεύουσι τοῦ σωθῆναι ἡμᾶς.

*Δόξα... Καὶ νῦν... Θεοτοκίου*

Τὴν ταχεῖάν σου σκέπην, καὶ τὴν βοήθειαν, καὶ τὸ  
ἔλεος δεῖξον ἐπὶ τὸν δοῦλόν σου, καὶ τὰ κύματα Ἄγνη  
καταπράϋνον, τῶν ματαίων λογισμῶν, καὶ τὴν  
πεσοῦσάν μου ψυχὴν, ἀνάστησον Θεοτόκε· οἶδα γὰρ  
ὅτι Παρθένε, ἰσχύεις ὅσα καὶ βούλεσαι.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον: *Διήλθομεν διὰ πυρὸς καὶ ὕδατος καὶ  
ἐξήγαγες ἡμᾶς εἰς ἀναψυχήν.*

Στ.: *Ἐπώρωσας ἡμᾶς, ὡς πυροῦται τὸ ἀργύριον.*  
Εὐαγγέλιον, Μαρτυρικόν.

Ὁ Ν' ψαλμός.

*Δόξα... Ταῖς τῶν Ἀθλοφόρων...*

*Καὶ νῦν... Ταῖς τῆς Θεοτόκου...*

Ἰδιόμελον. Ἦχος β' Κυπριανοῦ Μοναχοῦ.

Στ.: *Ἐλέησόν με ὁ Θεός...*

Προφητικῶς ἀνεβόα ὁ Δαυΐδ ἐν ψαλμοῖς· Διήλθομεν διὰ πυρός καὶ ὕδατος, καὶ ἐξήγαγες ἡμᾶς εἰς ἀναψυχὴν, ὑμεῖς δὲ Μάρτυρες Χριστοῦ, δι' αὐτῶν τῶν ἔργων τὸ λόγιον πληροῦντες, διήλθετε διὰ πυρός τε καὶ ὕδατος, καὶ εἰσήλθετε εἰς τὴν βασιλείαν τῶν οὐρανῶν. Διὸ πρεσβεύσατε, τεσσαράκοντα ὄντες Ἀθληταί, δωρηθῆναι ἡμῖν τὸ μέγα ἔλεος.

Εἶτα, οἱ Κανόνες· τῆς Θεοτόκου, καὶ τῶν Ἁγίων δύο.

Ὁ α' Κανὼν τῶν Ἁγίων, οὗ ἡ ἀκροστιχὶς κατ' Ἀλφάβητον, ἄνευ τῶν Θεοτοκίων. Ποίημα Ὁσίου Παύλου Ἐηροποταμηνοῦ.

*Ῥδὴ α'. Ἦχος α'. Χριστὸς γεννᾶται.*

Ἀπόρφ γλώττη καὶ χεῖλεσιν, ἐκ πόθου εὐφημεῖν προελόμενος, τὴν θείαν ὑμῶν πανένδοξοι, μνήμην ᾠδαῖς ἁσμάτων, χάριν αἰτῶν, Πνεύματος τοῦ θείου, Τεσσαράκοντα διό, ταύτην βραβεύσατε.

Βροτοὶ συμφώνως ἐν ἁσμασι, Χριστοῦ τοὺς Ἀθλοφόρους ὑμνήσωμεν, παντὸς κινδύνου λυτρούμενοι, ταῖς τούτων ἱκεσίαις οὔτοι καὶ γὰρ, πᾶσι

τοῖς ἐν θλίψει, ἀντιλήπτορες εἰσὶ, θερμοὶ καὶ πρόμαχοι.

Γηϊνης πάσης ὑπέρτερον, ἐφέσεως τὸ φρόνημα φέροντες, δόξαν ἐπίκηρον ἔλιπον· ὅθεν τῆς ἀκηράτου ἐν οὐρανοῖς, νῦν καταξιοῦνται, Βασιλείας τοῦ Χριστοῦ οἱ Τεσσαράκοντα.

*Θεοτοκίου.*

Φαιδρὸν ἀγλαΐσμα Δέσποινα, καὶ δόξα τῶν Μαρτύρων ὑπάρχουσα, συνέτισόν με καὶ φώτισον, ἵνα τὸν ὕμνον τούτοις ἀποπληρῶν, πόθῳ σε γεραίρω, τὴν ἐλπίδα τῶν πιστῶν καὶ τὸ προσφύγιον.

*Κανὼν β', Ὠδὴ α', τῶν Μαρτύρων. Ἦχος β'. Δεῦτε λαοί*

Θεοστεφῆ, φάλαγγα μέλπῳ Μαρτύρων Χριστοῦ, ἐν θεοπνεύστοις ἄσμασι, τῶν Τεσσαράκοντα, τὴν ἐτήσιον μνήμην, φαιδρῶς πανηγυρίζων, ὅτι δεδόξασται.

Ἐπὶ τῆς γῆς, ἅπασαν ἀπαρνησάμενοι προσηγορίαν εἶλοντο οἱ Τεσσαράκοντα, τὴν Χριστόνυμον κλήσιν, δι' ἧς ἐν τοῖς ὑπίστοις, νῦν πολιτεύονται.

Οἱ ἐν Χριστῷ, σάρκα καὶ κόσμον μισήσαντες, τὸν παλαιὸν μὲν ἄνθρωπον συνεξεδύσασθε, τῇ προσκαίρῳ ἐσθῆτι, στολὴν δὲ ἀφθαρσίας περιεβάλεσθε.

*Θεοτοκίου.*

Τὶς ἐξειπεῖν, σοῦ κατ' ἀξίαν δυνήσεται, τὴν ὑπὲρ λόγον σύλληψιν· Θεὸν γὰρ τέτοκας, ἐν σαρκὶ Παναγία, ἡμῖν ἐπιφανέντα Σωτῆρα πάντων ἡμῶν.

*Ἰρδὴ γ'. Τὸ πρὸ τῶν αἰώνων.*

Δῆμοι τῶν Ἀγγέλων, τὴν ὑμῶν καρτερίαν ἐθαύμασαν, ἐν τῇ τοῦ κρύου δριμυτάτῃ ἀλγεινῇ τε βασάνῳ, Χριστὸν τὸν Θεὸν δοξάζοντες, τὸν παρασχόντα ὑμῖν τὴν ἰσχύν, θεῖοι Τεσσαράκοντα.

Ἔχοντες ὡς ὄρμον, τὸν περίκλυτον τοῦτον ναὸν ἐπὶ γῆς, οἱ ταῖς τοῦ βίου τρικυμίαις, ποντιζόμενοι δεῦτε θερμῶς πιστοὶ ἀνακράζωμεν· μὴ διαλείπητε σῶζειν ἡμᾶς, θεῖοι Τεσσαράκοντα.

Ζήλω τῷ ἐνθέῳ, τὴν ψυχὴν στομωθέντες πανεύφημοι, τὰς πικροτάτας ἀλγηδόνας, τῶν βασάνων καὶ πόνους, σαρκὸς ραδίως ἠνέγκατε, ἀναβοῶντες Χριστῷ τῷ Θεῷ· Ἅγιος εἶ Κύριε.

*Θεοτοκίον.*

Νέμοις Θεοτόκε, σωτηρίας ἐλπίδα τοῖς δούλοις Σου, καὶ ἐν ταῖς θλίψεσι τοῦ βίου, τῇ θερμῇ Σου πρεσβείᾳ, φρουρεῖν βοηθεῖν παράστηθι, Σὲ γὰρ προστάτην ἀεὶ πρὸς Θεὸν ἔχομεν οἱ δοῦλοί Σου.

*Ἔτερος. Στερέωσον ἡμᾶς*

Στρατείας καὶ ζωῆς καὶ ὠραιότητος, σωμάτων καὶ ὄλβου ἡλογηκότες, εὐκλεῶς οἱ Τεσσαράκοντα, τὸν Χριστὸν ἀντὶ πάντων ἐκκληρώσαντο.

Τοῖς λίθοις ἀφειδῶς οἱ Τεσσαράκοντα, προστάξει βαλλόμενοι τῶν τυράννων, τὰς βολὰς διὰ τοῦ Πνεύματος, κατὰ τῶν προσταπτόντων ἀπεκρούσαντο.

Ἐλάλει κατὰ τῶν τυράννων χεῖλεσιν, ὁ ὄφις τοῦ Κτίσαντος βλασφημίας, ἀλλ' αὐτοῦ τὸ θεομάχον στόμα, τοῖς κατὰ τῶν Μαρτύρων λίθοις θλάττεται.

*Θεοτοκίου.*

Τοῦ ἄνθρακος χρυσοῦν θυμιατήριον, τοῦ θείου ἀνύμφευτε γενομένη, τὸ δυσῶδες τῆς καρδίας μου, εὐωδίασον μόνη Ἀειπάρθενε.

*Κάθισμα. Ἦχος πλ. δ'. Τὴν Σοφίαν*

Τῷ Χριστῷ στρατευθέντες μαρτυρικῶς, τὸν ἐχθρὸν καθελόντες ἀθλητικῶς, ἔργοις ἐκπληρώσαντες, τοῦ Προφήτου τὰ ῥήματα· διὰ πυρὸς γὰρ καὶ ὕδατος, γενναίως διήλθετε, ἀναψυχὴν εὐράμενοι, ζωὴν τὴν αἰώνιον· ὄθεν καὶ στεφάνους οὐρανόθεν λαβόντες, χοροῖς συνευφραίνεσθε, Ἀσωμάτων δυνάμεων, Ἀθλοφόροι πανεύφημοι, πρεσβεύσατε Χριστῷ τῷ Θεῷ, τῶν παισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην ὑμῶν.

*Δόξα. Καὶ νῦν. Θεοτοκίου.*

Ἐνθυμοῦμαι τὴν κρίσιν καὶ δειλιῶ, τὴν ἐξέτασιν τρέμω τὴν φοβερὰν, φρίπτω τὴν ἀπόφασιν, καὶ πτοοῦμαι τὴν κόλασιν, τὴν τοῦ πυρὸς ὀδύνην, τὸ σκότος τὸν τάρταρον, τὸν βρυγμὸν τῶν ὀδόντων, τὸν ἄϋπνον σκόληκα· Οἴμοι! τί ποιήσω, ὅταν τίθωνται θρόνοι, καὶ βίβλοι ἀνοίγωνται, καὶ αἱ πράξεις ἐλέγχωνται, καὶ κρυπτὰ δημοσιεύωνται! Τότε Δέσποινα βοήθειά μοι γενοῦ, καὶ προστάτις θερμότατος· σὲ γὰρ ἔχω ἐλπίδα, ὁ ἀχρεῖος οἰκέτης σου.

*Ὁδὴ δ'. Ράβδος ἐκ τῆς ρίζης.*

Ἦδη παριστάμενοι Θεοῦ, τῷ θρόνῳ Τεσσαράκοντα, σὺν Ἀσωμάτων τοῖς στρατεύμασι, καὶ δόξης τῆς ὑπὲρ νοῦν, τρανῶς ἐμφορούμενοι, πόθῳ τοὺς ὑμᾶς ἀνευφημοῦντας, λυτρώσασθαι πειρασμῶν, καὶ τῆς τῶν δαιμόνων κακώσεως.

Θάνατον ἐλώμεθα ὁμοῦ, οἱ θεῖοι Τεσσαράκοντα, διὰ ζωὴν τὴν διαμένουσαν, ἐβόων πρὸς ἑαυτοὺς, ἵνα τὸν ἀμάραντον, στέφανον χειρὸς ἐκ ζωηφόρου, ληψώμεθα τοῦ Χριστοῦ, καὶ τῆς Βασιλείας τευζώμεθα.

Ἴνα ἐν τοῖς κόλποις Ἀβραάμ, ὁμοῦ συναυλιζόμενοι, περιθαλφθῶμεν οἱ καλλίνικοι, ἐβόων πρὸς ἑαυτοὺς· μικρὸν ὑπομείνωμεν, αἴθριοι προσομιλοῦντες καὶ γυμνοί, τῷ κρύει καὶ παγετῷ, καὶ Χριστὸν ὑμνοῦντες ἐδόξαζον.

*Θεοτοκίου.*

Ψυχὴν μου τὸν τάραχον ἀγνή, καὶ σάλον τῶν δεινῶν παθῶν, ἐξ ἀμελείας ἐγειρόμενον, κατεύνασον ἀγαθή, τὴν ζωὴν ἰθύνουσα, καὶ τὸν λογισμὸν πρὸς ἀκυμάντους, λιμένας καὶ γαληνοὺς, θείας ἀπαθείας καὶ γνώσεως.

*Ἔτερος. Εἰσακήκοα Κύριε*

Φρενοβλαβεῖτε ἔλεγον, οἱ Ἀθληταὶ τὴν πρόξενον ζημίας, δωρεὰν προτείνοντες, ἀθεώτατοι.

Ἦκονημένα ξίφει τε, θήρας καὶ πῦρ, σταυρόν τε τοῖς Ἁγίοις, οἱ Χριστοῦ διώκται ἐπανετείνοντο.

Φοβερόν ἡμῖν ἔλεγον, οἱ Ἀθληταὶ τὸ πῦρ τῆς  
γεέννης, τὸ δὲ νῦν, ὡς σύνδουλον, οὐ πτοούμεθα.

Ἀπαστρέπτοντες Ἐνδοξοὶ, τῇ νοερᾷ Χριστοῦ  
φωταγωγία, πρὸς ἀκτίνα θείαν με ὀδηγήσατε.

*Θεοτοκίου.*

Δυσωποῦμέν σε Ἄκραντε, τὴν τὸν Θεὸν ἀσπόρως  
συλλαβοῦσαν, τοῦ ἀεὶ πρεσβευεῖν ὑπὲρ τῶν δούλων  
σου.

*Ῥδὴ ε'. Θεὸς ὦν εἰρήνης.*

Καλῶς τὸν ἀγῶνα, ἀθλοῦντες στερῶς, διηνύσατε  
Μάρτυρες ἔνδοξοὶ, διήλθετε δι' ὕδατος, πυρός τε καὶ  
κρυμοῦ, καὶ νῦν στεφανηφόροι, Χριστῷ  
παρεσηκότες, σὺν Ἀγγέλων τάξεσιν, ὑπὲρ ἡμῶν Αὐτῷ  
πρεσβεύσατε.

Λαὸν Σου καὶ κληῖρον, Χριστὲ Βασιλεῦ, ὃν ἐκτήσω  
ιδίῳ Σου αἵματι, οἰκτείρησον ὑμνοῦντάς Σε, καὶ  
δώρησαι ἡμῖν, ἐλέη Σου τὰ θεῖα, πρεσβείαις τῶν  
Μαρτύρων, καὶ εἰρήνην βράβευσον, ταῖς Ἐκκλησίαις  
Σου φιλάνθρωπε.

Μεγίστης εὐκλείας, ἀφράστου χαρᾶς, ἀνεσπέρου  
φωτὸς καὶ λαμπρότητος, οἱ Μάρτυρες ἐπέτυχον,  
ἀθλήσαντες ἐν γῆ, καὶ πᾶσαν ὑποστάντες, βασάνων  
ἀλγηδόνα, καὶ κρύει καὶ καύσωνι, ἐγκαρτερήσαντες  
στερρότητα.

*Θεοτοκίου.*

Σωτήριος σκέπη, καὶ πάντων χαρὰ, ἡ προφθάνουσα  
τάχος ἐν θλίψεσι, βοήθησον καὶ νῦν ἡμῖν, βοῶμέν Σοι

ἀγνή· τοῖς Σὲ προσκαλουμένοις, ἀεὶ ἐν περιστάσει,  
προστασίαν γὰρ ἡμεῖς, μετὰ Θεὸν ἄλλην οὐκ ἔχομεν.

*Ἔτερος. Ὁ τοῦ φωτὸς κορηγός*

Λύσση παράφρονι, τῶν διωκτῶν οἱ Ἀθηταὶ αἴθριοι,  
ἐν τῷ κρυμῷ διανυκτερεύειν καταδικασθέντες,  
ἀνέμελπον ὕμνον, Θεῷ χαριστήριον.

Ἀγαλλιώμενοι, οἱ Τεσσαράκοντα Χριστοῦ Μάρτυρες,  
τὴν ἀλγεινὴν ὑπέμειναν πῆξιν ἐν λίμνῃ ἐσιῶτες, ἐλπίδι  
τῶν θείων στεφάνων νευρούμενοι.

Γέλως προτίθεται, τοῖς Τεσσαράκοντα Χριστοῦ  
Μάρτυσιν, ἀποπνιγεῖς ὁ πρὶν ἐμφωλεύων, τοῖς ὕδασιν  
ὄφεις, τὴν ὀλεθροτόκον· ἰσχὺν γὰρ ἀφήρηται.

*Θεοτοκίου.*

Σοὶ τῇ Τεκούσῃ Χριστόν, τὸν τοῦ παντὸς Δημιουργὸν  
κράζομεν· Χαῖρε Ἀγνή, καῖρε ἡ τὸ φῶς ἀνατείλασα  
ἡμῖν, καῖρε ἡ κωρήσασα, Θεὸν τὸν ἀχώρητον.

*Ῥοδὴ ς'. Σπλάγχχων Ἰουᾶν.*

Νέκρωσιν Χριστοῦ, μιμούμενοι πάνσοφοι, καὶ  
πάθος Αὐτοῦ ἀναπληρούμενοι, τῇ σαρκὶ ὑμῶν,  
συντριβὴν τῶν γονάτων ὑπέστητε, τὰ ὅσα δὲ τῆς  
κακίας συνετρίψατε· ὅθεν τῶν πιστῶν κουφίζετε τὰς  
ὀδύνας, ψυχῆς καὶ τοῦ σώματος.

Ἔνοι τῶν τῆς γῆς, ἠδέων γενόμενοι, ἐφέσει ζωῆς τῆς  
ἄνω ἔνδοξοι, τὴν στενὴν ὁδὸν, μαρτυρίου διήλθετε  
καίροντες, ἧς τυχόντες σὺν Ἀγγέλοις νῦν εὐφραίνεσθε,  
πίστει τοὺς ὑμᾶς ἐν ἄσμασιν, εὐφημοῦντες  
λυτρώσασθε θλίψεως.

Ὅλη τῆ ψυχῆ, πρὸς ὅλα κωρήσαντες, τὰ εἶδη σοφοὶ  
τὰ τῶν κολάσεων, ὅλην εὗρατε συμμαχοῦσαν ἡμῖν τὴν  
βοήθειαν, τοῦ δι' ὅλου τὸ ἀνθρώπινον φορέσαντος·  
ὄθεν τῷ πυρὶ καὶ ψύχει τε, ὁμιλοῦντες ἀνδρείως  
ἠνέγκατε.

*Θεοτοκίου.*

Λόγον τοῦ Θεοῦ, σοφίαν καὶ δύναμιν, ἐν μήτρα  
φρικτῶς ἀγνὴ συνέλαβες, καὶ ἐκύησας, ἀπορρήτως τῷ  
κόσμῳ τὸν πᾶσι βροτοῖς, παρεχόμενον παισμάτων  
ἀπολύτρωσιν, πίστει τοῖς Αὐτὸν δοξάζουσι, καὶ τιμῶσί  
Σε Κόρη πανύμνητε.

*Ἄτερος. Ἐν ἀβύσσῳ παισμάτων*

Γεγηθὼς ὁ ἀρχέκακος ἤρπασεν, ὡς τῆς δωδεκάδος  
Ἰούδαν τὸν δαίλαιον, καὶ τῆς Ἑδὲμ τὸν ἄνθρωπον, τῆς  
τεσσαρακοντάδος τὸν ἔκπτωτον.

Ἀναιδῆς ὢν δικαίως φρυάττεται, οἷα γὰρ Λησιτῆ, καὶ  
Μαθθία τὸ πρότερον, οὕτω καὶ νῦν ὁ τύραννος, τοῦ  
φρουροῦντος τῆ κλήσει σπαράττεται.

Ματαιόφρων καὶ θρήνων ἐπάξιος, ὅς τις τῶν ζῶν  
ἀμφοτέρων διήμαρτε· διὰ πυρὸς γὰρ λέλυται, καὶ πρὸς  
πῦρ ἐξεδήμησεν ἄσβεστον.

*Θεοτοκίου.*

Ἀπειράνδρως Παρθένε ἐκύησας, καὶ διαιωνίζεις  
Παρθένος ἐμφαίνουσα, τῆς ἀληθοῦς Θεότητος, τοῦ  
Υἱοῦ καὶ Θεοῦ σου τὰ σύμβολα.

*Κουτάκιον. Ἦχος πλ. β'. Τὴν ὑπὲρ ἡμῶν*

Πᾶσαν στρατιὰν τοῦ κόσμου καταλιπόντες, τῷ ἐν οὐρανοῖς Δεσπότη προσεκολλήθητε, Ἀθλοφόροι Κυρίου Τεσσαράκοντα· διὰ πυρὸς γὰρ καὶ ὕδατος, διελθόντες μακάριοι, ἐπαξίως ἐκομίσασθε, δόξαν ἐκ τῶν οὐρανῶν, καὶ στεφάνων πληθύν.

### *Ὁ Οἶκος*

Τῷ ἐν θρόνῳ ἀστέκτῳ ἐποχουμένῳ, τῷ ἐκτείναντι τὸν οὐρανὸν καθάπερ δέριον, τῷ τὴν γῆν ἐδράσαντι, καὶ συνάξαντι τὰ ὕδατα εἰς τὰς συναγωγὰς αὐτῶν, τῷ τὰ πάντα ἐκ μὴ ὄντων ποιήσαντι ὑπάρχειν, καὶ πᾶσι χορηγοῦντι πνοὴν καὶ ζωὴν, τῷ προσδεχομένῳ τῶν Ἀρχαγγέλων τὸν ὕμνον, καὶ ὑπ' ἀγγέλων δοξαζομένῳ, καὶ ὑπὸ πάντων προσκυνουμένῳ, Χριστῷ τῷ παντοκράτορι, τῷ Πλάστῃ καὶ Θεῷ ἡμῶν, προσπίπτω ὁ ἀνάξιος προσάγων μου τὴν δέησιν, λόγου χάριν αἰτῶν, ἵνα ἰσχύσω εὐσεβῶς ὑμνῆσαι καὶ γὰρ τοὺς Ἁγίους, οὓς αὐτὸς ἔδειξας νικητάς, δωρησάμενος αὐτοῖς δόξαν ἐκ τῶν οὐρανῶν, καὶ στεφάνων πληθύν.

### *Συναξάριον.*

*Τῇ Θ' τοῦ αὐτοῦ μηνός, Μνήμη τῶν Ἁγίων  
Τεσσαράκοντα Μαρτύρων, τῶν ἐν Σεβαστείᾳ.*

*Πληροῦμεν ὑστέρημα σοῦ, Σῶτερ, πάθους,  
Τεσσαράκοντα, συντριβέντες τὰ σκέλη.  
Ἀμφ' ἐνάτη ἐάγη σκέλη ἀνδρῶν τεσσαράκοντα.*

*Ὁδὴ ζ'. Οἱ παῖδες εὐσεβεία.*

Πυρὶ προσομιλοῦντες, κατεφλέξατε πλάνην πολύθεον, καὶ ποταμίους ἐν ῥοαῖς, προσριπτούμενοι ἐπνίζατε τὸν κρυπτόμενον ἐν τούτοις ὄφιν μέλποντες· ὁ τῶν Πατερῶν Θεὸς εὐλογητὸς εἶ.

Ῥαθύμως ἐκτελέσας, τὴν ζωὴν ὁ παντλήμων κατείληφα, τὸν τῆς ἐξόδου μου καιρὸν, καὶ προοῦμαι τὸ κριτήριον τὸ ἀδέκαστον Χριστέ Σοι· ὅθεν κράζω Σοι· τῶν Σῶν Μαρτύρων πρεσβείαις οἴκτειρόν με.

Στρατείας τῆς ἐν κόσμῳ, καὶ σωμάτων καὶ ὄλβου ἠλόγησαν, διὰ τὴν μελλούσαν ζωὴν, οἱ γενναῖοι Τεσσαράκοντα, καὶ θανόντες σὺν Χριστῷ νῦν βασιλεύουσιν, ἐν ἀπροσίτῳ φωτὶ καὶ ἀνεσπέρῳ.

*Θεοτοκίου.*

Ὡς πάντων ὑπερτέρα, ποιημάτων Θεοτόκε πρέσβευε, τῷ Σῷ Υἱῷ τε καὶ Θεῷ, λυτρωθῆναι τῆς κολάσεως, τοὺς τιμῶντάς Σε καὶ πόθῳ μακαρίζοντας, ἐν τῇ σεπτῇ Σου ποιμνῇ, Παρθένε τοῦ χειμάρρου.

*Ἄτερος. Εἰκόνοσ χρυσεῆσ*

Ἐξέστη ὁρῶν, τοὺς στεφάνους ὁ φρουρὸς τῶν Τεσσαράκοντα, καὶ παρωσάμενος τὸ φιλόζων, ἀνεπερώθη τῷ ἔρωτι, τῆς ἐπιφανείσης σου δόξης, καὶ σὺν τοῖς Μάρτυσιν ἔψαλλεν· Εὐλογητὸς εἶ ὁ Θεός, ὁ τῶν Πατέρων ἡμῶν.

Λουτρῷ προσδραμών, ψυχοφθῶρα θανατοῦται ὁ φιλόζωος, ὁ δὲ φιλόχριστος ἄρπαξ ἄριστος, τῶν θεαθέντων γενόμενος, ὥσπερ ἐν λουτρῷ ἀφθαρσίας,

σὺν τοῖς Μάρτυσιν ἔψαλλεν· Εὐλογητὸς εἶ ὁ Θεός, ὁ τῶν Πατέρων ἡμῶν.

Πυρὸς νοητοῦ, ἀναφθέντος ἐν φρεσὶ τῶν Τεσσαράκοντα, ἡ πολυμήχανος κατεφλέγετο, τῶν ἀσεβούντων ἀπόνοια, ὡσπέρ τις κηρὸς τηκομένη, σοὶ δὲ Χριστέ ἀνεμέλπετο· Εὐλογητὸς εἶ ὁ Θεός, ὁ τῶν Πατέρων ἡμῶν.

Ὡς λίαν φαιδρά, εὐπρεπῆς τε τοῦ Σταυροῦ Χριστέ ἡ δύναμις, δι' ἐναντίων στέφη πλέκουσα, τοῖς τεσσαράκοντα Μάρτυσιν· ὕδωρ γὰρ καὶ πῦρ διελθόντες, ἐν ἀφθαρσίᾳ κραυγάζουσιν· Εὐλογητὸς εἶ ὁ Θεός, ὁ τῶν Πατέρων ἡμῶν.

*Θεοτοκίου.*

Σὲ βάτον Μωσῆς, ἐν τῷ ὄρει τῷ Σινᾷ πυρπολουμένην, Ἀγνή προεθεώρει τὴν ἐνέγκασαν, ἀκαταφλέκτως τὴν ἄστεκτον, αἴγλην τῆς ἀρρήτου οὐσίας, ἐνωθείσης παχύτητι, σαρκὸς μιᾶς τῶν ἐν αὐτῇ, Ἀγίων ὑποστάσεων.

*Ὠδὴ η'.* *Θαύματος ὑπερφυοῦς.*

Τάξεσιν ἀγγελικαῖς οἱ Ἀθλοφόροι, συνηδόμενοι ἐν τοῖς ὑψίστοις, τοῖς τοῦ βίου κύμασι, ποντουμένοις διηνεκῶς, καταπέμπουσιν ἡμῖν θείαν βοήθειαν· διὸ ἀνυμνοῦντες τούτοις ἔπωμεν· εὐλογεῖτω ἡ κτίσις πᾶσα τὸν Κύριον, καὶ ὑπερυψούτω, εἰς πάντα τοὺς αἰῶνας.

Ὑψιστε παμβασιλεῦ μεγαλοκράτορ, τοὺς οἰκέτας Σου σῶζε οἰκτίρμον, ταῖς πολλαῖς δεήσεσι τῶν Ἀγίων Σου Ἀθλητῶν, Τεσσαράκοντα τανῶν ἐπικαμπτόμενος·

μεθ' ὧν βοῶντας πρόσδεξαι· εὐλογεῖτω ἡ κτίσις πᾶσα τὸν Κύριον, καὶ ὑπερυψοῦτω, εἰς πάντας τοὺς αἰῶνας.

Φέροντες σταυρὸν ἐπ' ὧμων, οἱ γενναῖοι Τεσσαράκοντα Χριστῷ προθύμως, πίστει ἠκολούθησαν, ἐναθλοῦντες καρτερικῶς, καὶ στεφάνους παρ' Αὐτοῦ ἀναδησάμενοι, τῆς νίκης Αὐτῷ συμβασιλεύουσιν· εὐλογεῖτω ἡ κτίσις πᾶσα τὸν Κύριον, καὶ ὑπερυψοῦτω, εἰς πάντας τοὺς αἰῶνας.

*Θεοτοκίου.*

Σκῆνωμα τῆς παντουργοῦ Τριάδος Κόρη, καθαρῶτατον ὡς οὐσα μόνη, σπήλαιον ὑπάρχοντα τῶν δαιμόνων καὶ τῶν παθῶν, τῇ πρεσβείᾳ Σου καθάρισον, καὶ δεῖξόν με ναὸν ἱερὸν τῆς θείας χάριτος, ἵνα πίστει ὑμῶν Σε πανύμνητε, καὶ ὑπερυψῶ Σε, εἰς πάντας τοὺς αἰῶνας.

*Ἄλλος. Τὸν ἐν καμίνῳ τοῦ πυρός*

Μανιωδῶς τοῖς Ἀθληταῖς, ἐποτρύνας ὁ ἐχθρὸς ἅπασαν κτίσιν, διὰ πάσης ἠσχύνθη· οἱ Τεσσαράκοντα γὰρ ἀπαύστως· Ὑμνεῖτε κραυγάζουσι, καὶ ὑπερυψοῦτε, Χριστόν εἰς τοὺς αἰῶνας.

Ἀνηλεῶς ὑπὲρ Χριστοῦ, τὰ τοῦ σώματος ὑμῶν μέλη θλασθέντες, ὀλοκαύτωμα θεῖον προσενεχθέντες Θεῷ, ἀγγέλων χοροῖς συναγάλλεσθε, Μάρτυρες ὑμνοῦντες, Χριστόν εἰς τοὺς αἰῶνας.

Ῥωμαλεότητι φρενῶν, ὃν ἐκύησεν ἐπ' ὧμων ἀραμένη, ἡ φιλόθεος μήτηρ, τῆς εὐσεβείας καρπὸν,

προσάγει σὺν Μάρτυσι Μάρτυρα, τὴν ἱερουργίαν, Ἀβραὰμ μιμουμένη.

Τὴν πρὸς τὴν ἄληκτον ζωὴν, εὐθυδρόμως, ὃ υἱέ, στέλλου πορείαν, ἢ φιλόχριστος μήτηρ, τῷ φιλοχρίστῳ παιδί, ἐβόα· Οὐ φέρω σε δεύτερον, τῷ ἀγωνοθέτῃ, Θεῷ ἐμφανισθῆναι.

### *Τριαδικόν*

Τὴν ὡς ἡλίους ἐν τρισίν, ἐνιαίαν εὐσεβῶς φύσιν νοοῦντες, ἐχομένοις ἀλλήλων, τὸ τρισυπόστατον Φῶς, ὕμνοῦμεν τὰ ἔργα ὡς Κύριον καὶ ὑπερυψοῦμεν, εἰς πάντας τοὺς αἰῶνας.

### *Θεοτοκίον.*

Νεῦσον δεήσεσιν ἡμῶν, τῶν σῶν δούλων ἀγαθῇ Θεοκυῆτορ, καὶ δεινῶν τὰς ἐφόδους, καὶ πειρασμῶν προσβολάς, ταχέως κατάπαυσον Δέσποινα, ἵνα σε τιμῶμεν, ὑπερευλογημένη.

### *Ῥοδὴ θ'. Τύπον τῆς ἀγνῆς λοχείας σου.*

Χάριν πρὸς Χριστοῦ τὴν ἄφθονον, ὡς ἐπαξίως εἰληφότες πανένδοξοι, τοῦ ἰᾶσθαι ψυχῶν καὶ σωμάτων τὰ τραύματα, τὰς ἡμῶν νῦν ὀδύνας κουφίσατε, ὀργῆς τε καὶ ἀνάγκης, καὶ πάσης νόσου ἐκλυτρούμενοι.

Ψύξιν τοῦ ἀέρος ἔνδοξοι, τὴν δριμυτάτην καὶ πυρὸς τὴν κατάφλεξιν, καὶ τὰς μάστιγας, τὸν λιθασμὸν καὶ τὴν κάθειρξιν, συντριβὴν τῶν σκελῶν καὶ τὸν θάνατον, καὶ πνιγμονὴν ὑδάτων, διὰ Χριστὸν καθυπεμείνατε.

Ἵνπερ ἀγαθῶν ἐτύχετε, ἐπουρανοῦ δόξης ἧς ἠξιώθητε, πόθῳ τοὺς ὑμᾶς, ἀνευφημοῦντας ἐν

ἄσμασιν, ἐν τῷ ναῷ ὑμῶν Τεσσαράκοντα, τυχεῖν ἐκδυσωπεῖτε, Μεγαλομάρτυρες ἀοίδιμοι.

*Θεοτοκίου.*

Πάντων ἀγαθῶν θησαύρισμα, Σὲ ἐπιγνόντες Θεοτόκε βοῶντές Σοι· τῆς νῦν χαλεπῆς, τῶν πειρασμῶν ἀθυμίας ἡμᾶς ἀπαλλάξασα, δίδου τοῖς δούλοις Σου, χαρὰν καὶ θυμηδίαν, ὅπως ἀπαύστως Σὲ δοξάζομεν.

*Ἄτερος. Τὸν ἐκ Θεοῦ Θεὸν Λόγον*

Ἐπὲρ Χριστοῦ γυμνωθέντες, καὶ τοῖς λίθοις βληθέντες, ἀέρος ὑπεμείνατε κρυμόν, ὕδατος πῆξιν, καὶ θλάσιν μελῶν, καὶ πυρὶ φλογισθέντες, ἐν ποταμίῳ λάμπετε ῥοί, τηλαυγεῖς ὡς φωστῆρες, Μάρτυρες τεσσαράκοντα.

Ῥάβδον δυνάμεως θείας, τὸν Σταυρὸν κεκτημένοι, ἐβόων τῷ Χριστῷ οἱ Ἀθληταί, οἱ τεσσαράκοντα, Δέσποτα πανσθενεῖ τροπαιούχῳ, τῇ σῆ στεφανωθείημεν χειρί, ἵνα πάντες σε ὕμνοις, ἀπαύστως μεγαλύνωμεν.

Ὡς ἀλγεινὴ μὲν ἡ πῆξις, ὡς δὲ λίαν ἐκτόπως, δριμύς ὄν ὑπεμείνατε κρυμόν, ἀλλὰ γλυκὺς ὁ Παράδεισος· Ἀβραὰμ γὰρ οἱ κόλποι, τοῦ Πατριάρχου θάλπουσιν ὑμᾶς, ἐν σκηναῖς αἰωνίοις, Μάρτυρες τεσσαράκοντα.

Νενικηκότες τοῖς ἄθλοις, καὶ τῇ τρισυποστάτῳ Τριάδι, παρεστῶτες, Ἀθληταί, νῦν δωρηθῆναι πρεσβεύσατε, τὴν εἰρήνην τῷ κόσμῳ, νίκας τῷ

φιλοχρίστῳ Βασιλεῖ, καὶ ἡμῖν σωτηρίαν, Μάρτυρες τεσσαράκοντα.

*Θεοτοκίου.*

Χαῖρε πηγὴ ἀφθαρσίας, χαῖρε κούφη νεφέλη, χαῖρε  
τερπνὲ Παράδεισε Θεοῦ, χαῖρε πηγὴ ἰαμάτων ψυχῶν,  
χαῖρε ἅγιον ὄρος, ὃ εἶδεν ὁ Προφήτης Δανιήλ, χαῖρε  
Μήτηρ Παρθένε, χαῖρε ἡ πάντων Ἄνασσα.

*Ἐξαποστειλάριον.*

*Ἦχος β'. Τοῖς Μαθηταῖς συνέλθωμεν.*

Διὰ πυρὸς καὶ ὕδατος, ψαλμικῶς διελθόντες,  
στεφάνους δόξης ἤρασθε, καὶ βραβεῖα τῆς νίκης,  
ζωαρχικῆς ἐκ παλάμης, Ἀθλοφόροι Κυρίου,  
Μάρτυρες Τεσσαράκοντα, Ὅν ἀεὶ δυσωπεῖτε ὑπὲρ  
ἡμῶν, τῶν ὑμᾶς πανεύφημοι γεραιρόντων, καὶ τὴν  
ὑμῶν πανέορτον, μνήμην πόθῳ τελούντων.

*Ἔτερον. Γυναῖκες ἀκουτίσθητε.*

Χορὸς τετραδεκάριθμος, Μαρτύρων Τεσσαράκοντα,  
τῆς ὑπερθέου Τριάδος, τῶν ἀρετῶν τετρακτύϊ, πυρὸς  
ἀέρος ὕδατος, καὶ γῆς στοιχείων τετράδος, ἄσμασι  
θείοις ὑμνεῖσθω, ὑπὲρ Χριστοῦ ὡς ἀθλήσας, τοῦ τῶν  
ἀπάντων Δεσπότη.

*Θεοτοκίου.*

Χαῖρε κατάρας λύτρωσις, καὶ τοῦ Ἀδάμ ἀνάκλησις,  
χαῖρε Ἀγνή Θεοτόκε, ἐλπίς καὶ σκέπη τοῦ κόσμου,  
χαῖρε σεμνὴ μητρόθεε, χαῖρε τὸ θεῖον ὄχημα, χαῖρε ἡ  
κλίμαξ καὶ πύλη, χαῖρε κούφη νεφέλη, χαῖρε τῆς  
Εὔας ἡ λύσις.

*Αἶνοι. Ἦχος δ'. Ὡς γενναῖον ἐν Μάρτυσιν.*

Τῶν Πατέρων ὁ σύλλογος, φιλεόρτων συστήματα, χριστωνύμων ἅπανα ἢ ὁμήγυρις, ἐν τῷ τεμένει προσέλθωμεν, σεπτῷ Τεσσαράκοντα, ἀητητῶν Ἀθλητῶν, καὶ πιστῶς ἐκβοήσωμεν, θεῖοι Μάρτυρες· σταθερὰν τὴν εἰρήνην Ἐκκλησίαις, καὶ ὁμόνοιαν τῷ κόσμῳ, ὑμῶν πρεσβείαις παρέχετε.

Τῷ Σταυρῷ ὀπλισάμενοι, ὁ στρατὸς θεοσύλλεκτος, Λικινίου ἄθεον κατηδάφισε, καὶ τὸν Χριστὸν ἀνεκήρυξε, Πατρὶ καὶ τῷ Πνεύματι, ὁμοούσιον λαμπρῶς, ὃς αὐτοὺς κατελάμπρυνεν, ἀμαρύγμασιν, ὑπερθέοις τὸν κόσμον τηλαυγοῦντας, γλυκυτάταις ἀγλαΐαις, καρᾶς οὖς πόθῳ ὑμνήσωμεν.

Τὴν νηστείαν φαιδρύνετε, Τεσσαράκοντα Μάρτυρες, τεσσαρακονθήμερον ἀγιάζοντες, λαμπρᾷ τῇ μνήμῃ ἀθλήσεως, ὑμῶν καρτερόψυχοι, διὰ τοῦτο καὶ ἡμῖν, προσκυνῆσαι τὰ ἄχραντα, πάθη νέμετε, καθαρῶ συνειδῶτι ἐν εἰρήνῃ, καὶ προφθάσαι δυσωποῦμεν, τὴν λαμπροφόρον Ἀνάστασιν.

Τεσσαράκοντα Μάρτυρες, φάλγξ θεία παντάνακτος, οἱ στοιχείων σβέσαντες τὴν ἐνέργειαν, καὶ πρὸς Θεοῦ εὐκλεέσατα, στεφθέντες χορεύετε, εἰς τὰ πλάτη οὐρανῶν, τὴν χειμάρρου περίβλεπτον, Μονὴν σώζετε, ἀνεπίληπτον πόθῳ προσκυνοῦσαν, καὶ πλουτοῦσαν ὄλβον μέγαν, ὑμῶν τὰ πάνσεπτα λείψανα.

*Δόξα. Ἦχος πλ. β'.*

Σήμερον ἐπέλαμψεν τοῖς πέρασιν, ὑπὲρ τὰς ἡλιακὰς βολὰς, τῶν Τεσσαράκοντα Μαρτύρων ἢ ὑπέρλαμπρος

πανήγυρις. Οὗτοι γὰρ οἱ γενναῖοι Ἀθηταί, διὰ πυρός τε καὶ κρυμοῦ διελθόντες προφητικῶς, διεσκόρπισαν παρὰ τὸν ἄδην τὰ τῆς πλάνης ὄστᾶ, καὶ στήσαντες τῆς λαμπρᾶς αὐτῶν νίκης τὰ τρόπαια, τρυφῶσιν ἠδόμενοι τοῦ ξύλου τῆς ζωῆς, σὺν τοῖς ὑπερκοσμίοις, πρὸς οὓς καὶ βοήσωμεν· χαίρετε, Ἐκκλησιῶν ἡ εὐπρέπεια, τὸ κλέος τῶν πιστῶν, καὶ προστάται θερμότατοι· χαίρετε, ἡ τροπαιοῦχος παράταξις, καὶ ἀήττητοι στρατιῶται τοῦ ἐπουρανίου Βασιλέως, Χριστοῦ τοῦ Θεοῦ ἡμῶν· χαίρετε, φύλακες ἄγρυπνες, βοηθοί τε καὶ ἀντιλήπτορες, τῶν μετὰ πίστεως ἐπικαλουμένων ὑμᾶς. Καὶ νῦν πάρεστε ἐν μέσῳ ἡμῶν, τῶν ἐν πίστει ἑορταζόντων τὴν εὐκλεεστάτην ὑμῶν μνήμην, ᾧ Ἅγιοι Τεσσαράκοντα Μάρτυρες.

*Καὶ νῦν. Θεοτοκίου*

Ὁ ποιητὴς καὶ λυτρωτὴς μου Πάναγνε, Χριστὸς ὁ Κύριος, ἐκ τῆς σῆς νηδύος προελθὼν, ἐμὲ ἐνδυσάμενος, τῆς πρώην κατάρως, τὸν Ἀδὰμ ἠλευθέρωσε· διὸ σοι Πάναγνε, ὡς τοῦ Θεοῦ Μητρί τε καὶ Παρθένῳ ἀληθῶς, βοῶμεν ἀσιγήτως, τὸ Χαῖρε τοῦ Ἀγγέλου. Χαῖρε Δέσποινα, προστασία καὶ σκέπη, καὶ σωτηρία τῶν ψυχῶν ἡμῶν.

*Δοξολογία Μεγάλη καὶ Ἀπόλυσις.*

*Μεγαλυνάριον*

Δι' ὕδατος Μάρτυρες καὶ πυρός, στερρῶς διελθόντες, ὡς ὁ θεῖος φησὶ Δαβίδ, πρὸς τὴν αἰώνιαν, ἀναψυχὴν καὶ δόξαν, εἰσήλθετε ἐνδόξως, ᾧ Τεσσαράκοντα.